
संकल्प 


4 अगस्त 2011 
विषयः — विभिन्न न्यायिक वादों में सरकार की ओर से तथ्य विवरणी तैयार करने हेतु 

अधिवक्ताओं सेवानिवृत पदाधिकारियों को दिये जाने वाले पारिश्रमिक के पुनरीक्षण के संबंध 


वित्त विभागीय संकल्प ज्ञापांक 3727 , दिनांक 30 अप्रील 2009 द्वारा यह निर्णय लिया 
गया था कि सभी विभाग के प्रधान सचिव / सचिव / प्रमंडलीय आयुक्त /जिला पदाधिकारी तथ्य विवरणी 
तैयार करने हेतु सुयोग्य अधिवक्ताओं अथवा केन्द्र सरकार , राज्य सरकार या सार्वजनिक उपक्रम से 
सेवानिवृत अंग्रेजी जानने वाले सुयोग्य पदाधिकारियों कर्मचारियों की एक सूची अपने स्तर पर तैयार 
कर सकेंगे एवं तथ्य विवरणी तैयार करने हेतु उनकी सेवाओं का उपयोग कर सकेंगे तथा प्रत्येक 
तथ्य विवरणी तैयार करने के लिए संबंधित अधिवक्ता सेवानिवृत सरकारी सेवक को अधिकतम तीन 
सौ रुपया तक भुगतान किया जा सकेगा तथा प्रारूप की अंग्रेजी प्रति टंकित कराने हेतु ( आशु लेखन 
सहित ) अधिकतम एक सौ रुपये का भुगतान किया जा सकेगा जिसकी स्वीकृति देने हेतु सरकार के 

प्रधान सचिव / सचिव/ प्रमंडलीय आयुक्त / जिला पदाधिकारी सक्षम होंगे । यह भुगतान “ 13 05 -विधि 
प्रभार " मद से किया जायेगा । व्यय उपलब्ध बजट उपबंध के अन्तर्गत सीमित रहेगा । 

उक्त संकल्प में निहित निदेशों के कार्यान्वयन के क्रम में यह महसूस किया गया है कि 
ऊपर अंकित निर्धारित दर पर सुयोग्य अधिवक्ता/ सेवानिवृत सरकारी सेवक उपलब्ध नहीं हो पा रहे 
हैं । ऐसी परिस्थिति में सरकार द्वारा सम्यक विचारोपरान्त निर्णय लिया गया है कि 
अधिवक्ता/ सेवानिवृत सरकारी पदाधिकारी को प्रति तथ्य विवरणी तैयार करने हेतु अधिकतम छ: सौ 
रुपया का भुगतान किया जा सकता है, इसके अलावे प्रारूप की अंग्रेजी प्रति टंकित करने हेतु 
अधिकतम एक सौ पचास रूपये देय होंगे । 


इस संबंध में पूर्व निर्गत आदेशों को इस हद तक संशोधित समझा जाय । यह निर्णय 


निर्गत की तिथि से प्रभावी होगा । 


आदेशः — आदेश दिया जाता है कि इस संकल्प को सर्वसाधारण की जानकारी के लिए बिहार गजट 


के असाधारण अंक में प्रकाशित किया जाय । 


बिहार - राज्यपाल के आदेश से , 


मिहिर कुमार सिंह , 

सचिव ( व्यय ) । 


अधीक्षक , सचिवालय मुद्रणालय, 
बिहार , पटना द्वारा प्रकाशित एवं मुद्रित । 

